



السلام علیکم ورحمۃ اللہ وبرکاتہ

میری والدہ تقریباً پچھ سال قبل فوت ہو گئی تھیں 'میں بچپن میں ہمیشہ ان سے لڑتی جھگڑتی اور ان سے تکرار کرتی رہتی تھی، لہذا جب وہ فوت ہو گئیں تو مجھ سے ناراض تھیں۔ اب جب میں بڑی ہو گئی ہوں تو میری عقل بھی بڑی ہو گئی ہے۔ لہذا مجھے اپنے طرز عمل پر ندامت ہے۔ مگر اب میں سوائے ندامت 'توبہ واستغفار اور ان کے لیے رحمت و مغفرت کی دعا کے اور کچھ نہیں کر سکتی تو کیا اس سے اللہ تعالیٰ میرے گناہ معاف کر کے قیامت کے دن مجھ پر رحم فرمادے گا؟

دوسرا سوال یہ ہے کہ ہم نے ان کی طرف سے روزے بھی نہیں رکھے 'تو کیا اس کی وجہ سے ہمیں گناہ ہوگا؟ کیا یہ جائز ہے کہ ہم ان کی طرف سے روزے رکھیں؟ یاد رہے کہ تھوڑا عرصہ قبل ہی ہمیں علم ہوا کہ ان کے روزے روگئے تھے۔

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

معلوم ہوتا ہے کہ آپ کی والدہ کی زندگی میں نادانی و کم عقلی کے ساتھ ساتھ آپ کی عمر بھی چھوٹی تھی 'لہذا اس حالت میں آپ سے جو کوتاہی ہوئی اس کے لیے آپ معذور ہیں اور اک و عقل کے بعد اب جب کہ آپ نے توبہ واستغفار کر لیا ہے تو اس سے انشاء اللہ امید ہے کہ سابقہ کوتاہی کی تلافی ہو جائے گی کیونکہ توبہ سے تمام گناہ معاف ہو جاتے ہیں۔ اس طرح آپ ان کے لیے رحمت و مغفرت کی جو دعا کرتی ہے اور ان کے طرف سے صدقہ کرتی ہیں تو اس سے بھی اللہ تعالیٰ تمہاری خطاؤں کو معاف فرمادے گا۔ آپ کی والدہ اپنی بیماری کے ایام میں جو روزے نہ رکھ سکیں اور نہ پھر انہیں قضاہینے کی مہلت ملی تو اس سلسلہ میں وہ معذور ہیں۔

هذا ما عندي والله أعلم بالصواب

فتاویٰ اسلامیہ

ج 4 ص 240

محدث فتویٰ